



**FIL-QORTI CIVILI
(SEZZJONI TAL-FAMILJA)**

L-ONOR. IMHALLEF ANTHONY VELLA

Seduta ta' nhar it-Tlieta 16 ta' Jannar, 2019

Rikors nru: 187/18 AGV

AC

Vs

B C

Il-Qorti,

Rat ir-rikors tar-rikorrent ipprezentat fit-13 ta' Lulju, 2018 li permezz tieghu ppremetta u talab is-segwentanti:-

1. Illi l-partijiet izzewwgu fid-9 ta' Gunju, 1996 u dan skond ic-certifikat taz-zwieg hawn anness u mmarkat bhala Dokument A.
2. Illi l-partijiet ilhom isseparati sa mid-9 ta' Jannar, 2014 permezz ta' kuntratt ta' separazzjoni hawn anness bhala Dokument B.
3. Illi ghalhekk il-partijiet ilhom aktar minn erba' snin isseparati.
4. Illi ma hemm l-ebda prospett ragjonevoli ghal rikonciljazzjoni bejn l-istess mizzewwgin.
5. Illi ma hemm ebda arretrati ta' manteniment dovuti.

6. Illi dawn il-fatti hawn fuq imsemmija jissodisfaw il-kondizzjonijiet kollha mehtiega ghall-ksib tad-divorzju skond l-Artikolu 66B tal-Kodici Civili, Kapitolu 16 tal-Ligijiet ta' Malta.

Ghaldaqstant ir-rikorrent umilment jitlob bir-rispett lil dina l-Onorabbli Qorti sabiex:-

1. Tippronunzja l-hall taz-zwieg li gie ccelebrat nhar id-9 ta' Gunju, 1996;

2. Tordna lir-Registratur tal-Qrati sabiex, fi zmien imholli ghal daqshekk mill-istess Qorti, javza lid-Direttur tar-Registru Pubbliku bil-hall taz-zwieg tal-partijiet biex dan jigi registrat fir-Registru Pubbliku.

Rat l-affidavit tar-rikorrent li bih ikkonferma li kien issepara minn mal-mara tieghu BC fid-9 ta' Jannar, 2014 u li ma kienx hemm manteniment dovut u kkonferma ukoll li ma kienx hemm prospett li jirrangaw jew jirrikonciljaw.

Rat ir-Risposta tal-intimata li eccepjet:-

1. Illi hija taqbel li l-partijiet ilhom isseparati sa minn Jannar tas-sena 2014 u li ghalhekk ghaddew aktar minn erba' snin minn din id-data u li ma tezisti l-ebda prospett ragjonevoli ta' rikonciljazzjoni bejniethom. Illi hija taqbel ukoll illi ma hemm l-ebda arretrati ta' manteniment dovut.
2. Illi filwaqt li hija taqbel illi l-kundizzjonijiet mehtiega ghall-ksib ta' divorzju huma soddisfatti u li ghalhekk ma tezisti l-ebda raguni ghaliex dan iz-zwieg m'ghandux jinhall, hija tixtieq tiddikjara illi hija waqt li mhux topponi, lanqas qieghdha taqbel ma' din ir-rikjesta.
3. Illi hija tixtieq izzomm kunjomha ta' mizzewwga u cioe' C.

4. Illi hija temmen illi l-ispejjez ghandhom ikunu a karigu tar-rikorrenti u dan peress illi la talbet u lanqas ghandha interess illi dan iz-zwieg jinhall.

Rat l-Artikolu 66 A u B tal-Kap. 16 tal-Ligijiet ta' Malta;

Rat l-atti u d-dokumenti kollha esebiti;

Ikkunsidrat;

Il-Qorti rat li r-rikorrent irnexxielu jissodisfaw ir-rekwiziti kollha mehtiega mil-Ligi sabiex iz-zwieg ta' bejn il-partijiet jigi mahlul u dana peress illi ppruva illi l-partijiet ilhom sseparati legalment skond kuntratt datat 9 ta' Jannar, 2014 fl-atti tan-Nutar Dr. Henri Vassallo. Jikkonferma ukoll li dejjem hallas l-manteniment dovut skond il-kuntratt ta' separazzjoni.

Illi r-rikorrent pprova ukoll illi ma hemm l-ebda pendenzi fir-rigward ta' hlas ta' manteniment.

Illi jirrizulta ukoll illi m'hemmx cans ta' rikonciljazzjoni bejn l-istess mizzewwgin.

Ghal dawn il-motivi din il-Qorti taqta' u tiddeciedi din il-kawza billi:-

1. Tilqa' t-talba tar-rikorrent u tippronunzja il-hall taz-zwieg bejn il-partijiet ai termini tal-Artikolu 66A, wara li gew soddisfatti r-rekwiziti tal-Artikolu 66B tal-Kap.16 tal-Ligijiet ta' Malta u tordna lir-Registratur tal-Qrati sabiex, fi zmien ghaxart ijiem millum javza lid-Direttur tar-Registru Pubbliku bid-divorzju tal-partijiet biex dan jigi registrat fir-Registru Pubbliku.
2. Tirriduci t-terminu ghall-appell ghall-gurnata.

L-ispejjes jibqghu bla taxxa.

Imhalled Anthony G. Vella
Imhalled

Cettina Gauci
Deputat Registratur